

पुणे विभागातील कोयना जलविद्युत प्रकल्प
स्तर-१ व २ प्रकल्पातील कोयना धरण
व्यवस्थापन विभाग, कोयनानगर यांचेकडील
पुनर्वसित गावांतील शिल्लक नागरी सुविधा कामे
धोम कालवे विभाग क्र.२ सातारा यांचेकडे वर्ग
करण्याबाबत.

महाराष्ट्र शासन

महसूल व वन विभाग

शासन निर्णय क्रमांक: पुनर्व -२०१२/प्र.क्र.४६/र-८

मंत्रालय, मुंबई ४०० ०३२.

तारीख: २८ ऑगस्ट, २०१३

वाचा —

१. अधीक्षक अभियंता, कोयना बांधकाम मंडळ, सातारा यांचे क्र.कोबांमं/कक्ष-१/१३७९,
दि.१७.५.२०१२ चे पत्र
२. कार्यकारी अभियंता, धोम कालवे विभाग क्र.२ सातारा यांचे क्र.धोकावि.२/प्रशा-
२/२२११/२०१२, दि.२८.५.२०१२ चे पत्र
३. जिल्हाधिकारी तथा पुनर्वसन उपसंचालक, सातारा यांचे क्र.पुनर्व/कोयना/कावि-
६६०, दि.२३.६.२०१२ चे पत्र
४. शासन निर्णय क्रमांक: पदनि २०१०/८४/१०/विसु-१, दि.२७.९.२०१०
५. शासन निर्णय क्रमांक: संकीर्ण २०११/प्र.क्र.९२/र-८, दि.१२.८.२०१२
६. शासन निर्णय क्रमांक: संकीर्ण २०११/प्र.क्र.८०/(भाग-२)/र-८, दि.२५ जुलै, २०१३

प्रस्तावना —

महाराष्ट्र प्रकल्पबाधित व्यक्तींचे पुनर्वसन अधिनियम, १९९९ कलम १०(३)(४) मधील तरतुदीनुसार राज्यातील प्रकल्पबाधित व्यक्तींच्या नवीन अथवा विस्तारित पुनर्वसित गावठाणांना नागरी सुविधा पुरविण्यात येतात. राज्यात पुनर्वसन कायदा प्रथमतः सन १९७६ साली अस्तित्वात आला. तथापि, सन १९७६ पूर्वीच्या प्रकल्पातील पुनर्वसित गावे त्यांना पुनर्वसन कायदानुसार देय नागरी सुविधांपासून वंचित राहू नयेत, याकरिता पुनर्वसन

विभागाकडून सन १९७६ पूर्वीच्या प्रकल्पातील पुनर्वसित गावांना नागरी सुविधा पुरविण्याची योजना राबविण्यात येते. व या योजनेअंतर्गत मागणी क्रमांक सी-१०-४७०१ मोठे व मध्यम पाटबंधारे यांवरील भांडवली खर्च (००) (०३) इतर प्रकल्प, ५३ मोठी बांधकामे, (४७०१ एच ७२७) (योजनांतर्गत) (दत्तमत्त) या लेखाशिर्षाखाली नागरी सुविधा कामांवरील अनावर्ती खर्चासाठी निधी उपलब्ध करून देण्यात येतो.

सन १९७६ पूर्वीच्या प्रकल्पापैकी कोयना जलविद्युत प्रकल्प स्तर-१ व २ मुळे विस्थापित प्रकल्पग्रस्ताच्या पुनर्वसित गावठाणांत नागरी सुविधा पुरविण्याचे काम सन १९९८ पासून कोयना धरण व्यवस्थापन विभाग, कोयना नगर यांचेकडे वर्ग करण्यात आले होते. तदनुसार सातारा जिल्ह्यातील महाबळेश्वर, जावळी, सातारा, कोरेगाव व पाटण या तालुक्यातील पुनर्वसित गावांना काही नागरी सुविधा पुरविण्यात आल्या आहेत. तथापि, प्रकल्पबाधितांची गावठाणे ही कोयनानगर मुख्यालयापासून दूर अंतरावर असल्याने तसेच कोयना धरण व्यवस्थापन विभाग, कोयनानगर यांचेकडे पुरेसा स्थापत्य अभियांत्रिकी कर्मचारी वर्ग उपलब्ध नसल्यामुळे तसेच कोयना धरण व्यवस्थापन विभागाकडे इतर अतिरिक्त कामे असल्यामुळे या विभागाकडून नागरी सुविधा कामे पार पाडण्यात अडचणी निर्माण झाल्या तसेच कोयनानगरच्या प्रकल्प यंत्रणेने करावयाची कामे अन्य कार्यान्वयन यंत्रणेकडे सोपवावी लागली. त्यामुळे प्रकल्पबाधित व्यक्ती त्यांना पुनर्वसन कायदयानुसार देय असणाऱ्या नागरी सुविधांपासून वंचित रहात असल्याची स्थानिक लोकप्रतिनिधींनी शासनाच्या निर्देशनास आणली त्यामुळे कोयना जलविद्युत प्रकल्प स्तर-१ व २ मुळे विस्थापित सातारा जिल्ह्यातील महाबळेश्वर, जावळी, सातारा, कोरेगाव व पाटण या तालुक्यातील प्रकल्पग्रस्ताच्या पुनर्वसित गावठाणांत नागरी सुविधा पुरविण्याची कामे धोम कालवे विभाग क्र.२, सातारा यांचेकडे वर्ग करण्याची बाब शासनाच्या विचाराधीन होती. तदनुषंगाने शासनाने खालील निर्णय घेतला आहे.

शासन निर्णय :-

- १) कोयना जलविद्युत प्रकल्प स्तर-१ व २ मुळे विस्थापित सातारा जिल्ह्यातील महाबळेश्वर, जावळी, सातारा, कोरेगाव व पाटण या तालुक्यातील प्रकल्पग्रस्ताच्या पुनर्वसित

गावठाणांत नागरी सुविधा पुरविण्याची कामे कोयना धरण व्यवस्थापन विभाग, कोयना नगर यांचेकडून धोम कालवे विभाग क्र.२, सातारा यांचेकडे वर्ग करण्यास शासन मान्यता देण्यात येत आहे..

- २) हे आदेश प्राप्त होताच कोयना धरण व्यवस्थापन विभाग, कोयना नगर यांनी कोयना जलविद्युत प्रकल्प स्तर-१ व २ मुळे विस्थापित सातारा जिल्ह्यातील महाबळेश्वर, जावळी, सातारा, कोरेगाव व पाटण या तालुक्यातील प्रकल्पग्रस्तांच्या पुनर्वसित गावठाणांत पुरविण्यात आलेल्या नागरी सुविधा, पुरविण्यात आलेल्या नागरी सुविधांवरील झालेला खर्च, पुरविण्यात आलेल्या व संबंधित जिल्हा परिषदेकडे हस्तान्तरित करण्यात आलेल्या नागरी सुविधा तसेच शिल्लक नागरी सुविधांचा जिल्हानिहाय / तालुकानिहाय / गावनिहाय सर्व तपशील, सर्व अभिलेख, सांख्यिकी माहिती, दस्तऐवज व कागदपत्रे धोम कालवे विभाग क्र.२, सातारा यांचेकडे तात्काळ हस्तांतरित करावा.

तसेच पुणे विभागातील कोयना प्रकल्पांतर्गत पुनर्वसित गावांना नागरी सुविधा पुरविण्याची चालू कामे तसेच सदर कामांसाठी शासनाने उपलब्ध करून दिलेला परंतु अखर्चीत राहिलेला सर्व निधी संबंधित नियंत्रण अधिकारी यांनी अर्थसंकल्प वितरण प्रणाली (BDS)/ पतपत्र (LOC) द्वारे संबंधित नियंत्रण अधिकारी म्हणून अधीक्षक अभियंता, सातारा पाटबंधारे प्रकल्प मंडळ, सातारा यांचेकडे तात्काळ वर्ग करावा..

- ३) धोम कालवे विभाग क्र.२, सातारा यांनी वरील क्र.२ नुसार कोयना धरण व्यवस्थापन विभाग, कोयना नगर यांचेकडून प्राप्त होणारे सर्व दस्तऐवजांची उचित नोंद घ्यावी. व कोयना जलविद्युत प्रकल्प स्तर-१ व २ मुळे विस्थापित सातारा जिल्ह्यातील महाबळेश्वर, जावळी, सातारा, कोरेगाव व पाटण या तालुक्यातील प्रकल्पग्रस्तांच्या पुनर्वसित गावठाणांतील शिल्लक नागरी सुविधा कामांचा आढावा घ्यावा. व महाराष्ट्र प्रकल्पबाधित व्यक्तींचे पुनर्वसन, अधिनियम, १९९९ मधील कलम १०(३) व (४) नुसार देय असणाऱ्या परंतु, यापूर्वी जिल्हा परिषद अथवा जलसंपदा विभागाच्या यंत्रणेमार्फत तसेच अन्य कोणत्याही योजनेतून करण्यात न आलेल्या शिल्लक नागरी सुविधा कामांची शासन निर्णय क्र.आरपीए २००८/प्र.क्र.५५०/र-१, दि.१/८/२००९ अन्वये निश्चित करण्यात आलेल्या भौतिक

मानके/प्रमाणकांनुसार अंदाजपत्रके तयार करावीत. शासन निर्णय महसूल व वन विभाग क्र.संकीर्ण २०११/प्र.क्र.८०/(भाग-२)/र-८, दि.२५ जुलै,२०१३ अनुसार सदर अंदाजपत्रकांना प्रशासकीय मान्यतेचे प्रस्ताव शासनास सादर करण्यात यावेत.

४. वरील क्र.३ नुसार शिल्लक नागरी सुविधा कामांची अंदाजपत्रके तयार करण्यासाठी मनुष्यबळाची कमतरता असेल तर, धोम कालवे विभाग क्र.२, सातारा शासन निर्णय वित्त विभाग क्र.पदनि २०१०/८४/१०/विसु-१, दि.२७.९.२०१० अनुसार बेरोजगार अभियंत्यांकडून बाह्यस्रोता (Outsourcing) व्दारे अंदाजपत्रके तयार करुन घ्यावीत व त्यासाठी येणारा खर्च हा त्या कामांमध्ये समाविष्ट करण्यात यावा. यासाठी वहन मंजूरीचे अधिकार संबंधित कार्यकारी अभियंता यांना सद्यःस्थितीत असलेल्या वित्तीय मर्यादेपर्यंत अनुज्ञेय असतील.

सदरचे आदेश हे या शासन निर्णयाच्या दिनांकापासून तात्काळ लागू होतील

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०८२८१७०५५२५४१९ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(विक्रम ढमाळ)

कार्यासन अधिकारी

प्रत,

१. विभागीय आयुक्त तथा मुख्य नियंत्रण अधिकारी (पुनर्वसन) पुणे विभाग, कोकण विभाग
२. जिल्हाधिकारी तथा पुनर्वसन उप संचालक, सातारा
३. अधिक्षक अभियंता, सातारा पाटबंधारे प्रकल्प मंडळ, सातारा
४. कार्यकारी अभियंता, धोम कालवे विभाग क्र.२, सातारा
५. उप जिल्हाधिकारी (पुनर्वसन), सातारा

६. महालेखापाल (लेखा परीक्षा/लेखा व अनुज्ञेयता) महाराष्ट्र-१, मुंबई
७. महालेखापाल (लेखा परीक्षा/लेखा व अनुज्ञेयता) महाराष्ट्र-२, नागपूर
८. प्रबंधक, उच्च न्यायालय, मुंबई,
९. प्रबंधक, लोक आयुक्त आणि उप लोक आयुक्त यांचे कार्यालय, मुंबई
१०. जलसंपदा विभाग कार्यासन जवि, मोप्र -१, मोप्र (प्र), मंत्रालय, मुंबई,
११. वित्त विभाग, कार्यासन व्यय-१०/विनियम/अर्थ-३, मंत्रालय, मुंबई.
१२. नियोजन विभाग, (निवि- १४७५, १४६१ कार्यासन), मंत्रालय, मुंबई.
१३. अवर सचिव (पीएसी) कार्यासन, महसूल व वन विभाग, मंत्रालय, मुंबई.
१४. कार्यासन अधिकारी, ब-१/ब-२, महसूल व वन विभाग, मंत्रालय, मुंबई.
१५. कार्यासन र-१, र-३, र-४ व र-१२, निवड नस्ती - र-८ महसूल व वन विभाग, मंत्रालय, मुंबई-३२